

इलेक्टिव चुनने के 2 बास्केट होंगे

# आईआईटी इंदौर नए सत्र में देगा स्टूडेंट्स को पहले दिन से विषय चुनने के विकल्प

भास्कर संवाददाता | इंदौर

आईआईटी इंदौर अगले शैक्षणिक सत्र में छात्रों को पहले दिन से अपने विषय अपनी रुचि के अनुसार चुनने का विकल्प देगा। इसे दो हिस्सों में बांटा गया है। एक सामाजिक क्षेत्र से जुड़े विषय और दूसरा प्रोफेशनल क्षेत्र के विषय। छात्र जिस भी प्रकार के विषय में रुचि रखते हैं वह उसके अनुसार पढ़ाई को आगे बढ़ा पाएंगे।

आईआईटी इंदौर के निदेशक प्रोफेसर सुहास जोशी ने बताया इलेक्टिव चुनने के लिए 2 बास्केट होंगे। इन्हें बड़े पैमाने पर सोसाइटी यानी सामाजिक बास्केट और प्रोफेशनल बास्केट में बांटा जाएगा। सोसाइटी बास्केट में उद्योग, डिजाइन थिंकिंग, रूरल इमर्शन आदि शामिल होंगे, वहीं प्रोफेशनल बास्केट में एआई, एमएल, क्वांटम प्रौद्योगिकी और उद्यमिता शामिल

## खेल सुविधाएं मिलेंगी, निर्माण कार्य होगा शुरू

2024 में आईआईटी को विश्व स्तरीय खेल सुविधाएं मिलने जा रही हैं, जिसमें मुख्य रूप से एक फुटबॉल मैदान, 400 मीटर सिंथेटिक



एथलेटिक ट्रैक, एक हॉकी मैदान, लॉन टेनिस कोर्ट, वॉलीबॉल कोर्ट और बैठने की गैलरी शामिल हैं।

इसका काम जून तक पूरा होने की संभावना है। वहीं 496 करोड़ रुपए के तीसरे चरण के प्रस्ताव

को स्वीकृति मिल गई है। इसमें एडवांस्ड लैब कॉम्प्लेक्स, अकादमिक पॉड, उत्कृष्टता केंद्र, हॉस्टल, आवासीय परिसर और स्टूडियो अपार्टमेंट शामिल होंगे। पीएम-अजय बाबू जगजीवन राम छात्रावास योजना के तहत 250 छात्रों के लिए होस्टल की प्रक्रिया शुरू हो चुकी है।

होगी। ये विकल्प सभी स्ट्रीम और ब्रांच के छात्रों को मिलेंगे। इसके साथ ही आईआईटी इंदौर में कई नए विषयों पर अंडरग्रेजुएट और पोस्ट ग्रेजुएट कोर्सेज की शुरुआत होगी। इस साल भी अर्थशास्त्र, इंडस्ट्रियल डिजाइन, इंडस्ट्रियल केमिस्ट्री, बायोमेडिकल

इंजीनियरिंग, इलेक्ट्रॉनिक्स व संचार जैसे विभिन्न विषयों में यूजी कार्यक्रम शुरू करने की योजना बनाई है। वहीं पीजी कार्यक्रमों में साइबर सुरक्षा, डेटा विज्ञान, अर्थशास्त्र, इंडस्ट्रियल डिजाइन जैसे नए विषयों पर कोर्स करवाए जाएंगे।